

प्रेस नोट

66वें गणतंत्र दिवस की पूर्व संध्या पर भारत के नारकोटिक्स आयुक्त श्री विजय कलसी, (भा0रा0से0) ने सभी को हार्दिक बधाई दी है। नारकोटिक्स आयुक्त महोदय ने हर्ष के साथ सूचित किया कि केन्द्रीय नारकोटिक्स ब्यूरो के सहायक आयुक्त श्री दीपांकर बनर्जी को भारत से महामहिम राष्ट्रपति ने उनके उत्कृष्ट सेवा एवं योगदान के लिए प्रशस्ति पत्र से सम्मानित करने की घोषणा की हैं। श्री बनर्जी ने देश के पूर्वोत्तर राज्यों में पिछले कई वर्षों से अवैध अफीम की खेती की पहचान एवं उसके उन्मूलन में महत्वपूर्ण योगदान दिया है। श्री बनर्जी वर्ष 1979 में केन्द्रीय नारकोटिक्स ब्यूरो में निरीक्षक के पद पर नियुक्त हुये थे। अपने सेवाकाल में उन्होंने एन0डी0पी0एस0 एक्ट 1985 के तहत सभी प्रकार के मादक पदार्थों यथा अवैध अफीम, मार्फीन, हेरोईन आदि के जप्ती में सक्रिय भूमिका निभाई। वर्तमान में श्री बनर्जी केन्द्रीय नारकोटिक्स ब्यूरो, कोलकाता में सहायक आयुक्त के पद पर पदस्थ रहकर भारत के पूर्वोत्तर क्षेत्र के अवैध अफीम की खेती के उन्मूलन में सक्रिय भूमिका निभा रहे हैं।



दीपांकर बनर्जी
सहायक आयुक्त

केन्द्रीय नारकोटिक्स ब्यूरो ने वर्ष 2014 में कुल 37 प्रकरणों में 41 व्यक्तियों को गिरफ्तार करते हुए, लगभग 300 किलोग्राम अवैध अफीम, 7.750 किलोग्राम हेरोईन, 525 ग्राम मार्फीन, 115 किलोग्राम गांजा, 1.5 किलोग्राम चरस, 3770 किलोग्राम डोडा चूरा जप्त किया है, इसके अतिरिक्त 5000 किलोग्राम नियंत्रित पदार्थ एवं कई मामलों में सिंथेटिक नारकोटिक्स पदार्थ तथा साइकोट्रोपिक पदार्थ जप्ती की कार्यवाही की है। केन्द्रीय नारकोटिक्स ब्यूरो में वर्ष 2014 में देश के विभिन्न राज्यों में लगभग 217 हेक्टेयर क्षेत्र में अवैध अफीम की खेती की पहचान कर उसका नष्टीकरण किया है।

नारकोटिक्स आयुक्त
केन्द्रीय नारकोटिक्स ब्यूरो,
ग्वालियर।